

पठानिया वर्ल्ड कैम्पस में रक्तदान शिविर का आयोजन

पठानिया वर्ल्ड कैम्पस के प्रांगण में आज दिनांक 14.10.2017 को पठानिया पब्लिक स्कूल, माइक्रोन पृथ्वी फाउंडेशन लिमिटेड व रोटरी क्लब ऑफ रोहतक के तत्वाधान में रक्तदान शिविर का आयोजन किया गया। इस कार्यक्रम के आयोजक माइक्रोन के डायरेक्टर कर्ण विग, ब्रिगेडियर दीपक खन्ना व कर्नल मान तथा रोटरी क्लब के प्रेसीडेंट श्री अंशुल पठानिया, सचिव श्री नरेश जैन के निर्देशन में किया गया। शिविर में मुख्यातिथि के रूप में श्री रोमेश विग व श्रीमती पूनम विग ने शिरकत की। सुबह 9.00 बजे शुरु हुए रक्तदान शिविर में सबसे पहले श्री अशोक बत्तरा ने रक्तदान किया। शिविर में अभिभावकों, अध्यापकगण एवं कर्मचारियों ने रक्तदान करके समाजसेवा में सहयोग किया। शिविर के द्वारा 150 युनिट रक्त जमा किया गया। पी.जी.आई. की ओर से डॉ. दीपशिखा के नेतृत्व में ब्लडबैंक की टीम ने उपस्थित लोगों की रक्तजांच की व रक्तदान के फायदे भी बताए। उन्होंने बताया कि इतनी बार रक्तदान करके भी उनको किसी प्रकार की कमजोरी का अनुभव नहीं होता बल्कि उनका शरीर स्वस्थ रहता है। महिलाओं द्वारा भी रक्तदान में बढ़-चढ़ कर भाग लिया गया। इस अवसर पर रक्तदाताओं के खान-पान का प्रबंध स्कूल के द्वारा किया गया। सभी रक्तदाताओं को श्रीमती कोमल बुट्टन के द्वारा पुरस्कार देकर सम्मानित किया गया। इस कार्यक्रम में कोर्डिनेटर श्रीमती कंचन हुरिया, सुनीता मोर, तरुणा अनेजा व गुरप्रीत सैनी का विशेष योगदान रहा। इस शिविर में रोटरी क्लब के सदस्य श्री महेश अग्रवाल, डी.के.दीवान, प्रवीण जैन, नरेश जैन, अमित नागपाल व डी.एस.बधवार उपस्थित थे। कार्यक्रम की समाप्ति पर निदेशक श्री अंशुल पठानिया, प्रधानाचार्या श्रीमती वर्षा रानी पठानिया, उप-प्रधानाचार्या श्रीमती तन्वी पठानिया ने सभी रक्तदाताओं को धन्यवाद करते हुए उनके द्वारा की गई समाजसेवा के लिए प्रशंसा की।